

राष्ट्रीय ग्रामीण पेयजल कार्यक्रमांतर्गत
लोढे (ता. तासगाव, जि. सांगली) येथील
नळ पाणी पुरवठा योजनेच्या वाढीव दरडोई
खर्चाच्या सुधारित अंदाजपत्रकास सुधारित
प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: पापुयो-२२१३/प्र.क्र.०८/पापु-१७

हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
तारीख: ०९ सप्टेंबर, २०१४

वाचा

- १) शासन निर्णय क्रमांक: ग्रापाधो-११०९/१०४(अ)/पापु-०७ दिनांक १७ मार्च २०१०.
- २) शासन निर्णय क्रमांक: ग्रापाधो-१११३/प्र.क्र.१५६/पापु-०७, दिनांक २२ जानेवारी, २०१४
- ३) ग्रा.पा.पु. योजनांच्या लोकवर्गणीबाबतचा शासन निर्णय क्रमांक: ग्रापाधो-१११४/२२/पापु-०७, दिनांक ०९ जुलै, २०१४
- ४) ग्रा.पा.पु.योजनांच्या मार्गदर्शक सुचनांबाबतचा शासन निर्णय क्रमांक: ग्रापाधो-१११४/२२/पापु-०७, दिनांक ०९ जुलै, २०१४
- ५) मुख्य कार्यकारी अधिकारी, जिल्हा परिषद सांगली यांचे पत्र क्र. जिपसां/ग्रापापु/तांशा-४/१८६/२०१३, दिनांक १७ जानेवारी, २०१३

प्रस्तावना:-

राष्ट्रीय ग्रामीण पेयजल कार्यक्रमांतर्गत लोढे (ता. तासगाव, जि. सांगली) येथील नळ पाणी पुरवठा योजनेच्या रु. २८,७८,८०४/- (ढोबळ) किंमतीच्या अंदाजपत्रकास लोढे येथील ग्रामसभेने ठराव क्र. ५, दि. २९ नोव्हेंबर, २०१२ अन्वये प्रशासकीय मान्यता देण्यात आली होती. तथापि, उद्धव विहीरीच्या बांधकामाचा व्यास व दाबनलिकेची लांबी वाढल्याने योजनेच्या अंदाजपत्रकीय किमतीत रु. ९.८२ लक्ष इतकी निव्वळ वाढ झाली आहे. त्यामुळे संदर्भ क्र. ५ च्या पत्रान्वये मुख्य कार्यकारी अधिकारी, जिल्हा परिषद सांगली यांनी सदर योजनेच्या रु. ३८,६१,२९८/- इतक्या ढोबळ रकमेच्या वाढीव दरडोई खर्चाच्या सुधारित अंदाजपत्रकास सुधारित प्रशासकीय मान्यता देणेबाबतचा प्रस्ताव शासनास सादर केला आहे. त्यानुषंगाने राष्ट्रीय ग्रामीण पेयजल कार्यक्रमांतर्गत लोढे (ता. तासगाव, जि. सांगली) येथील नळ पाणी पुरवठा योजनेच्या रु. ३८,६१,२९८/- (रुपये अडतीस लाख एकसष्ट हजार दोनशे अठ्ठ्याण्णव फक्त) इतक्या ढोबळ रकमेच्या वाढीव दरडोई खर्चाच्या सुधारित अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

प्रस्तावनेत नमूद केलेली वस्तुस्थिती विचारात घेता, लोढे (ता. तासगाव, जि. सांगली) येथील नळ पाणी पुरवठा योजनेच्या रु. ३८,६१,२९८/- (रुपये अडतीस लाख एकसष्ट हजार दोनशे

अढुयाण्णव फक्त) इतक्या ढोबळ रकमेच्या वाढीव दरडोई खर्चाच्या अंदाजपत्रकास खालील अटींच्या अधीन राहून शासन सुधारित प्रशासकीय मान्यता देत आहे.

- i) उपरोक्त नमूद सुधारित अंदाजपत्रकीय किंमतीच्या मर्यादेत १२ (बारा) महिन्यात योजनेची कामे पूर्ण करावीत. तसेच, प्रस्तुत योजनेच्या खर्चात वाढ होणार नाही, याची दक्षता घेण्यात यावी.
- ii) या योजनेस प्रशासकीय मंजूरी दिलेल्या मूळ आदेशात तसेच तांत्रिक मान्यतेच्या आदेशात नमूद केलेल्या अटी व शर्तीचे काटेकोरपणे पालन करण्यात यावे.
- iii) योजनेसाठी आवश्यक ती परवानगी प्राप्त करून घेण्यात यावी.
- iv) ही योजना ग्राम पाणी पुरवठा व स्वच्छता समितीने पुर्ण झाल्यावर ती संबंधित ग्रामपंचायतीकडे हस्तांतरित करण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद सांगली यांच्याकडून योजना प्रत्यक्षात पुर्ण झाली आहे, या आशयाची सुचना मिळाल्याच्या दिनाकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद सांगली जबाबदार राहिल. योजना प्रत्यक्षात पुर्ण झाल्यावर लगेचच संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद सांगली व ग्रामपंचायतीशी संबंधित अधिकारी तसेच, ग्राम पाणी पुरवठा व स्वच्छता समिती यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापुर्वी त्यात सुधारणा करण्यात यावी.
- v) योजनेची चाचणी घेतल्यानंतर योजना ग्रामपंचायत लोढे कडे हस्तांतरित करून तिचे लेखे बंद करण्यात यावेत.
- vi) ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) यासाठी दरवर्षी येणारा आवर्ती खर्च भागविण्याकरिता / योजनेतील घसारा किंवा यंत्रसामुग्री नुतनीकरणासाठी ग्रामपंचायत लोढे / जिल्हा परिषदेस कोणताही निधी उपलब्ध करून देण्यात येणार नाही.
- vii) योजना कोणत्याही परिस्थितीत पुनर्सुधारित केली जाणार नाही याची जबाबदारी कार्यकारी अभियंता, ग्रामीण पाणी पुरवठा विभाग, जिल्हा परिषद सांगली व ग्रामपंचायत लोढे यांची राहिल.
- viii) राष्ट्रीय ग्रामीण पेयजल कार्यक्रमातर्गत ग्रामीण पाणी पुरवठा कार्यक्रमाच्या अंमलबजावणी संदर्भात शासनाने विहीत केलेल्या मार्गदर्शक सुचनांचा अवलंब करण्यात यावा.
- ix) योजना स्वयंनिर्भर होण्यासाठी आवश्यक पाणीपट्टी निश्चित करणे व आवश्यकतेनुसार त्यात वेळोवेळी वाढ करणे ग्रामपंचायतीस बंधनकारक राहिल, याबाबत जिल्हा परिषदेच्या अधिकाऱ्यांनी ग्रामसभेत ग्रामस्थांना स्पष्टपणे सविस्तर माहिती द्यावी व त्यानंतरच योजनेच्या कामास सुरुवात करावी.

२. या योजनेवरील सुधारित किंमतीतील वाढीव खर्च रु. ९,८२,४९४/- (रुपये नऊ लाख ब्याऐंशी हजार चारशे चौऱ्याणव फक्त) हा राष्ट्रीय ग्रामीण पेयजल कार्यक्रमांतर्गत राज्य हिश्यातून/जिल्हा नियोजन मंडळाकडून जिल्हा परिषदेला प्राप्त होणाऱ्या निधीतून भागविण्यात यावा.

३. सदर शासन निर्णय हा नियोजन विभागाच्या अनौपचारिक संदर्भ क्र. २३०/१४४३, दि. ०६ ऑगस्ट, २०१४ व वित्त विभागाच्या अनौपचारिक संदर्भ क्र. ४८७/व्यय-३, दि. २६ ऑगस्ट, २०१४ नुसार प्राप्त झालेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९०६१६४८१८५१२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दिलीप पां. पाटील)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा.राज्य मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- ३) सर्व मा. विधानसभा/ विधानपरिषद सदस्य
- ४) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ५) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ६) विभागीय आयुक्त, पुणे विभाग, पुणे.
- ७) जिल्हाधिकारी, सांगली.
- ८) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ९) मुख्य कार्यकारी अधिकारी, जिल्हा परिषद, सांगली.
- १०) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- ११) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर
- १२) मुख्य अभियंता तथा विशेष कार्य अधिकारी, पा.पु.व स्व.वि., यांचे स्वी.सहा. मंत्रालय, मुंबई.
- १३) मुख्य अभियंता (ना व ग्रा.), महाराष्ट्र जीवन प्राधिकरण, ठाणे.
- १४) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १५) अधीक्षक अभियंता, भारत निर्माण कक्ष, समन्वय व सनियंत्रण कक्ष, पुणे
- १६) अधीक्षक अभियंता, म.जी.प्रा. (ना. व ग्रा.) योजना मंडळ, सांगली.

- १७) कार्यकारी अभियंता, ग्रामीण पाणी पुरवठा, जिल्हा परिषद, सांगली.
- १८) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, सांगली.
- १९) वित्त विभाग (का. व्यय-०३) व नियोजन विभाग (कार्यासन -१४४३), मंत्रालय, मुंबई.
- २०) निवड नस्ती पापु-१७